



KUNSILL LOKALI SAN PAWL IL-BAĦAR LOCAL COUNCIL

Triq San Pawl, San Pawl il-Baħar, SPB 3418 Malta, Europe

E-Mail: sanpawil-baħar.lc@gov.mt, Web Site: www.stpaulsbay-online.com
Tel: 21585888, 21570869/70, Mobile: 99433058/9, Fax: 21583058

Minuti tat-TleTTax (13) il-Laqgħa ta' l-Ewwel Kumitat Amministrattiv Burmarrad li saret nhar l-Erbgħa 16 ta' Novembru, 2011 fl-Uffiċċju Amministrattiv tal-Kunsill Lokali San Pawl il-Baħar fis-6.00 ta' filgħaxija.

Il-laqgħa bdiet fis-6.00 ta' filgħaxija.

Il-Membri kienu preżenti kif jidher hawn taht.

| | Hin Dhul | Hin Hruġ |
|--|-----------|-----------|
| Chairperson Raymond Bartolo | 6.00 p.m. | 8.50 p.m. |
| Vici Chairperson Simone Aquilina | 6.00 p.m. | 8.50 p.m. |
| Il-Membri Kumitat Amministrattiv Peter Abela | 6.00 p.m. | 8.50 p.m. |
| Il-Membri Kumitat Amministrattiv Carmel Hili | Skuzat | |
| Il-Membri Kumitat Amministrattiv Joseph Mario Hili | 6.00 p.m. | 8.50 p.m. |

Iċ-Chairperson mexxa l-laqgħa tal-Kumitat.

Is-Sindku, il-Perit Graziella Galea u -Segretarju Eżekuttiv, is-Sur John J. Camilleri, kienu preżenti għal-laqgħa.

1.0 Qari tal-Minuti tal-Tnax (12) il-Laqgħa u tal-kontinwazzjoni ta' l-istess laqgħa li nżammu fit-22 u s-27 ta' Settembru, 2011

Il-minuti tat-22 ta' Settembru, 2011 ġew approvati kif preżentati.

Il-minuti tas-27 ta' Settembru, 2011

Waqt talba għall-korrezzjoni, il-Membri Joseph Mario Hili akkuza lis-Segretarju li jibdel noti li hu stess jikteb dwar il-minuti tal-Kunsill u biex jissostanzja dak li qal huwa semma żewġ okkażżjonijiet fejn fil-minuti jew attribwita kliem li huwa qatt ma qal. Madanakollu huwa qal ukoll li meta

ntalbet korrezzjoni din giet milquha u ġew ikkoreġuti. Is-Segretarju Eżekuttiv ċaħad dan u qal li ma jistax ikun li fil-minuti jitniżżel il-kliem kollu li jingħad iżda jitniżżlu biss sinteżi ta' dak li jintqal u deċiżjonijiet. Il-membri Joseph Mario Hili akkuza li ċ-Cerpersin u l-membri l-oħra preżenti tal-Kumitat illi huma ma kienux aċċettaw li jintuża r-recording fil-laqgħat tal-Kumitat biex is-Segretarju jkun jista' jikteb li jrid fil-laqgħat. Iċ-Cerpersin ċaħad dan u tenna illi r-recording għandu jkun hemm biex jiffaċilita l-kitba tal-minuti mis-Segretarju. Galdarba s-Segretarju jsostni li m'għandux bżonn ta' recorder ma jarax għalfejn il-laqgħat għandhom jiġu rrekordjati. Għalhekk iċ-Cerpersin reġa staqsa lis-Segretarju jekk iridx ir-recorder iżda dan iħoss illi m'hemmx il-bżonn.

Is-Segretarju stqarr illi fil-verita' l-minuti l-istess ser ikunu jinkludu kemm jekk il-laqgħat jiġu rrekordjati u anke jekk le. Il-Membri Peter Abela talab li dawn l-akkużi li saru mis-Sur Joseph Mario Hili jitniżżlu fil-minuti.

Dwar item 10.00 ždiedet is-sentenza **“Peter Abela għamel point of order biex jispjega l-etika ta' meta jiġu avvicinati l-awtoritajiet. F'dan l-istadju s-Sur Carmel Hili qal lil Peter biex ma jtkessaħx għax darba oħra kien ser ikun hawn in-nies u “ma nkunux wahedna””** fl-aħħar tal-paragrafu.

Dwar item 13.01 Inqatgħu il-kliem “Is-Sur Carmel Hili allega li mhux qed jintbghatulu kopji ta' l-ittri kollha li jibgħatu lill-membri kollha tal-Kumitat Amministrattiv Burmarrad” u minflok tniżżel il-paragrafu **“Is-Sur Carmel Hili insista li l-korrispondenza kollha, b'email jew mhux li tintbagħat miċ-Chairperson u s-Segretarju Eżekuttiv f'isem il-Kumitat Amministrattiv ta' Burmarrad għandha tiġi kkuppjata lill-membri kollha ta' Burmarrad sabiex ikunu jistgħu jsegwu l-iżvilupp ta' dak li titratta fuqu l-korrispondenza. Is-Segretarju qal li din m'ijiex il-proċedura. Hawn, Carmel Hili spjega li jrid dan għaliex għandu min jinfurmah mid-Dipartiment tal-Gvern Lokali li korrispondenza mad-DLG rigward meta ser isiru l-elezzjonijiet tal-Kumitat Amministrattiv mhux vera għaddiet mis-Segretarju. Is-Segretarju Eżekuttiv ipprotesta min dan il-lat u ċ-Chairperson waqqaf il-laqgħa għax qamet kommożjoni fuq l-issue”**

2.00 Puntli li johorġu mill-Minuti tat-22 ta' Settembru 2011

- 2.00.01 **Dwar Item 2.02** Iċ-Chairperson, is-Sur Raymond Bartolo, qal li l-iScotts Supermarket informa lill-kuntrattur B. Grima & Sons li kien ser jagħmel il-linji sofor a spejjeż tiegħu. Is-Sur Raymond Bartolo qal li l-linji sofor madwar it-*Traffic Island* għandhom isiru mill-Kumitat Amministrattiv Burmarrad iżda qabel għandha titranga l-kantuniera.
- 2.00.02 **Dwar Item 2.03** Dwar qtugħ ta' ħaxix minn Non Urban Zone fil-Wardija, il-Viċi Chairperson Simone Aquilina qalet li tippreferi li l-ħaxix hażin f'dawn it-toroq ma jinqatax f'dawn iż-żminijiet. Ġie deċiż li jiġi kkuntattjat il-kuntrattur sabiex naraw kif l-aħjar u meta għandu jsir dan ix-xogħol. Dwar il-ħitan perikolużi ġie deċiż li jintalab parir legali. Intqal li ċ-Chairperson, is-Sur Raymond Bartolo kiteb lil awtoritajiet iżda s'issa ma kienx hemm risposti. Kien kiteb ukoll dwar dan l-avukat Rudolph Ragonesi.
- 2.00.03 **Dwar Item 2.04** Iċ-Cerpersin qal li ssottometta applikazzjoni b'valur ta' €70,000 taht l-iskema tal-Playing Fields. Dan l-ammont kien hekk kbir minhabba li riedet issir *platform* biex tissolva darba għal dejjem il-problema ta' l-għargħar. Iċ-Cerpersin qal ukoll illi għandna nkomplu naħdmu biex tinstab art alternattiva għal *playingfield*, bħal per eżempju li għandu jintalab *expropriation* ta' l-art fl-inħawi ta' Triq l-Insolja u Triq Ġebel Għażżara.
- 2.00.04 **Dwar Item 2.05** Dwar id-dawl tal-Grawnd kien jidher li skont l-engineer Renzo Curmi, l-ispiza biex jinxtara dawl li jaħdem bis-solar kienet kbira u għalhekk ġie deċiż li l-Kumitat Amministrattiv Burmarrad jiltaqa mal-Kumitat tal-Grawnd u naraw jekk jistax isir ftehim magħhom. Iċ-Chairperson, is-Sur Raymond Bartolo u l-Membri Peter Abela għandhom jagħmlu appuntament mal-President Pawlu Gauci u xi membri oħra ta' dan il-klabb.
- 2.00.05 **Dwar Item 5.01** Il-bank (*bench*) ta' San Pawl Milqi issa twaħħal.

2.01 Puntli li johorġu mill-Minuti tas-27 ta' Settembru 2011

- 2.01.01 **Dwar Item 12.02.01** Is-Sur Peter Abela għandu jiltaqa' mal-Perit Audrey Testaferrata DeNoto ta' Transport Malta.
- 2.01.02 **Dwar Item 13.01** Gie ikkjarifikat li l-korrezzjoni li saret fil-minuta saret fuq suggeriment tas-Sur Joseph Hili.

3.00 Korrispondenza u Komunikazzjonijiet.

Ma kienx hemm korrispondenza u għalhekk l-laqgħa għaddiet għall-item li jmiss.

4.00 Diskussjoni dwar Triq il-Knisja

- 4.01 Gie deċiż li Vincent Cortis, sid il-katusa li saret f'nofs it-triq jiġi ordnat jwassalha sal-Main Road minn taħt it-triq sa taħt il-bankina tal-Main Road.
- 4.02 Gie deċiż li jiġi wkoll ikkuntattjat sid tal-Blokka l-kbira ta' Triq Manwel Bonnici sabiex iwassal il-katusa tad-drain sal-bankina tal-Main Road. Din il-katusa fil-preżent qeda titfa fit-taraġ ta' Triq il-Knisja.
- 4.03 Fuq suggeriment taċ-Cerpersin, is-Sur Raymond Bartolo, gie deċiż li ssir stima biex din it-Triq tiġi pavimentata bit-taraġ b'kollox. Il-Perit għandu jaħdem stima ta' dan.
- 4.04 Is-Sid tal-plot bla ċint f'tarf it-triq in-naħa ta' fuq ta' Triq il-Knisja, għandu jintalab jimbarra d-dhul.

5.00 It-Tindif ta' Wied Qannotta

- 5.01 Iċ-Chairperson, is-Sur Raymond Bartolo, informa li l-MRRA naddfu parti biss minn dan il-wied. Xi bdiewa ilmentaw li ilhom ma jnaddfu l-parti l-oħra tal-wied mill-maltempata ta' l-1979. Iċ-Chairperson, is-Sur Raymond Bartolo, ikkuntatja lil MRRA u dawn infurmaw li nbeda l-proċess mal-MEPA sabiex jsir x-xogħol li hemm bżonn.

6.00 Update fuq il-Proġetti

6.01 Iċ-Chairperson, is-Sur Raymond Bartolo informa li mill-proġett ta' €20,000 il-bank ta' San Pawl Milqi lest, il-*gym* ġie ordnat, u l-bankina ta' hdejn il-futbol grawnd għad ma ġietx l-approvazzjoni minn Transport Malta. Dwar il-bankina tal-Wardija, din ma ġietx approvata minhabba raġuni ta' *safety*. Il-Perit, iżda għadu qed jipprova jġib approvazzjoni. Id-Dipartiment tal-Gvern Lokali informa li jekk ix-xogħol ma jsirx sat-30 ta' Novembru 2011, jintilfu l-fondi. Għalhekk ġie deċiż li l-flus li mhux ser jintużaw jiġu wżati biex jizdiedu mar-resurfacing ta' Triq Busewdien fil-Wardija hdejn Castello Dei Baroni w b'kollox jintefqu €30,000. Il-Kuntrattur Bonnici Brothers fil-fatt diġa beda jipprepara biex isir ix-xogħol.

7.00 Tizjin tal-Milied

Iċ-Chairperson, is-Sur Raymond Bartolo għandu jġib stima fuq dawl tat-toroq u fuq siġra tal-Milied għal Burmarrad. Ser jinxtara wkoll xi dawl biex tiżzejjien din is-siġra. Saret l-applikazzjoni għad-dawl temporanju.

Dwar il-Wardija ġie deċiż li ssir siġra tal-Milied hdejn l-iskola w jighata kumpens għad-dawl jekk ikun hemm bżonn. Ser tingieb kwotazzjoni għal din is-siġra wkoll. Fuq din is-siġra għandu jiġi kkuntattjat is-Surmast tal-iskola tal-Wardija sabiex jiġi diskuss dan. Il-Kumitat tal-festa Burmarrad talab u ġiet approvata is-somma sa massimu ta' €500 sabiex isir l-armor.

8.00 Website

Ġew analizzati id-19 il-kwotazzjoni a bażi ta' spiża fuq firxa ta' 5 snin. L-aktar waħda vantaġġjuża kienet dik ta' 12works. Ġie deċiż li jsir laqgħa bejn iċ-Chairperson, is-Sur Raymond Bartolo u l-Viċi Chairperson Simone Aquilina magħom sabiex jiġi diskuss dan qabel tintbagħat l-LA.

9.00 Hwejjeg Ohra

Il-Membru Peter Abela qal li l-Perit ta' Transport Malta, Audrey Testaferrata DeNoto infurmatu li fejn hemm linji bojod fit-toroq, dawn huma illegali. Dawn għandhom isiru linji sofor. Quddiem garages, ukoll m'għandhomx isiru kaxxi sofor għax dawn jindikaw *parking space*.

Sar qbil li jsiru tabelli tal-hadid bl-ismijiet tat-toroq kollha tal-Wardija. Għandhom ukoll isiru l-bins, xi 8 b'kollox fosthom 3 f'Busewdien, 1 fil-Hilltop, 1 fil-picnic area tal-Wardija. Iċ-Chairperson, is-Sur Raymond Bartolo għandu jipprepara pjanta fejn għandhom jitwaħħlu dawn.

10.00 Għeluq

Il-Laqgħa spicċat fit-8.50 ta' filgħaxija. Il-laqgħa li jmiss giet agġornata għal-14 ta' Dicembru 2011, fis-sitta ta' filgħaxija.

Ray Bartolo
Chairperson

John J. Camilleri
Segretarju Eżekuttiv